



گورنر KATHY HOCHUL

فوری ریلیز کے لیے: 2024/7/9

گورنر HOCHUL نے بڑی تباہی کا اعلامیہ جاری کرنے کی درخواست کی ہے تاکہ 8-10 اگست کے ٹراپیکل طوفان ڈیبی سے متاثر ہونے والی کمیونٹیز کے لیے وفاقی امداد کو یقینی بنایا جا سکے

منظوری تفویض کیے جانے کی صورت میں، اعلامیہ کی مدد سے ایلینگینی، بروم، ڈیلاویئر، ایسیکس، فرینکلن، جیفرسن، اونٹاریو، اسٹیوین، سینٹ لارنس اور بیٹس کاؤنٹیز کے لیے وفاقی اعانت کی فراہمی کی جائے گی

گورنر Kathy Hochul نے آج صدر Biden سے درخواست کی ہے کہ وہ 8 - 10 اگست 2024 کو پیش آنے والے ٹراپیکل طوفان ڈیبی کی باقیات کے نتیجے میں شدید موسم سے متاثر ہونے والی کمیونٹیز کی بحالی کے لیے جاری کوششوں میں معاونت کے لیے شدید آفت کا اعلامیہ جاری کریں۔ اگر وفاقی حکومت کی جانب سے منظوری دے دی گئی، تو اس اعلامیہ سے ایلینگینی، بروم، ڈیلاویئر، ایسیکس، فرینکلن، جیفرسن، اونٹاریو، اسٹیوین، سینٹ لارنس اور بیٹس کاؤنٹیز کے لیے وفاقی فنڈنگ فراہم کی جائے گی تاکہ ملبہ ہٹانے، ہنگامی حفاظتی اقدامات اور عوامی عمارات اور بنیادی ڈھانچے کی مرمت جیسے کاموں کا احاطہ کیا جا سکے۔

"پوری ریاست نیو یارک میں ٹراپیکل طوفان ڈیبی کے نتیجے میں بڑے پیمانے پر نقصان پہنچنے کے بعد، میں اپنے وفاقی شراکت داروں سے ہنگامی اعلامیہ کی درخواست کر رہی ہوں تاکہ ضرورت مند کمیونٹیوں تک مدد پہنچائی جائے،" گورنر Hochul نے کہا۔ "ہمیں طوفان سے متاثرہ علاقوں کو امداد فراہم کرنی چاہیئے، اور میری انتظامیہ ان کی جلد اور مکمل بحالی کو یقینی بنانے کے لیے ہر ضروری اقدام کرے گی۔"

شدید آفت کے ایک اعلامیہ سے وفاقی حکومت کی جانب سے مالی معاونت کو یقینی بنایا جاتا ہے جو بنیادی طور پر FEMA کے عوامی امدادی پروگرام کے ذریعے دی جاتی ہے، تاکہ مقامی حکومتوں اور اہل غیر منافع بخش تنظیموں کو ملبہ ہٹانے، حفاظتی اقدامات کرنے، اور عوامی عمارتوں اور بنیادی ڈھانچوں، بشمول سڑکوں، پلوں، پانی اور آلودہ پانی کو صاف کرنے کی سہولت گاہوں، بنیادی ڈھانچے کے اہم مقامات، اسکولز، پارکس اور دیگر سہولت گاہوں کی مرمت کرنے کے لیے درکار ضروری فنڈنگ مل سکے۔

کسی آفت سے ہونے والی تباہی کے بعد، ڈویژن برائے ملکی سلامتی و ہنگامی خدمات (Division of Homeland Security and Emergency Services, DHSES) کا دفتر برائے آفت سے بحالی کے پروگرامز، وفاقی ہنگامی انتظامات کی ایجنسی (Federal Emergency Management Agency, FEMA) میں اپنے ہم منصبوں اور متاثرہ مقامی حکومتوں کے ساتھ مل کر براہ راست کام کرتے ہیں تاکہ اس آفت سے ہونے والے نقصانات، اور ان سے متعلقہ اخراجات کا تخمینہ لگایا جا سکے۔ ان تخمینوں کی تکمیل کے بعد، FEMA اس بات کی تصدیق کرتا ہے کہ آیا ریاست اور متاثرہ کاؤنٹیز بڑی آفت کے اعلامیہ کے لیے وفاق کی جانب سے مقررہ نقصان کی درکار حدود تک پہنچ گئی ہیں یا نہیں۔

ٹراپیکل طوفان ڈیبی کی باقیات کے زیر اثر شدید بارشیں ہوئی ہیں جس سے، خاص طور پر جنوبی سلسلے، مرکزی نیو یارک اور شمالی ملک میں بڑے سیلاب آئے۔ قومی موسمیاتی سروس کی جانب سے اسٹیوین کاؤنٹی میں 12 گھنٹوں سے بھی کم وقت میں 5.38 انچ تک بارش کا مشاہدہ کیا گیا اور متعدد کاؤنٹیز میں 2-2.5" فی گھنٹہ کی شرح سے بہت زیادہ بارش ہوئی۔ مزید برآں، قومی موسمیاتی سروس نے نیو یارک کی کل 17 کاؤنٹیز میں سیلاب کی نگرانی

جاری رکھی، جبکہ 26 کاؤنٹیز میں ٹورناڈو کی نگرانی جاری کی گئی تھی۔ اس سلسلے کے دوران، سیلاب کی 20 ورائنگز جاری کی گئی تھیں، جن میں دو شدید سیلابی ریلوں کی ایمرجنسیز بھی تھیں، جو زندگیوں کی سلامتی کو لاحق ایک جان لیوا خطرے کی نشاندہی کرتی ہیں۔

شدید بارشوں اور سیلاب نے نقل و حمل کے نظام، اہم عوامی بنیادی ڈھانچے اور نجی املاک کو نمایاں طور پر نقصان پہنچایا یا تباہ و برباد کر دیا تھا۔ افراد کو ان کے گھروں سے نکال لیا گیا تھا اور امریکی ریڈ کراس اور مقامی حکومتوں نے پناہ گاہیں قائم کر دی تھیں۔ متاثرہ علاقوں میں مقامی سڑکوں کے راستے اور پُل مکمل طور پر ڈوب گئے تھے یا بہہ گئے تھے، جن کی مرمت میں کئی ہفتے یا مہینے لگیں گے۔ کچھ علاقوں میں سڑکوں کو نقصان اتنا شدید پہنچا تھا کہ ابتدائی تشخیص میں تاخیر ہو گئی تھی۔ ایک ہی سمت کی تند و تیز ہواؤں اور مائیکرو برسٹس نے پرانے درختوں کو جڑ سے اکھاڑ پھینکا اور متاثرہ کاؤنٹیز کو نقصان پہنچایا تھا۔ گرے ہوئے درختوں اور ملنے یا ڈھانچوں کے نقصان اور مکمل زیر آب آ جانے کی وجہ سے بہت سی سڑکیں گزرنے کے قابل تصور نہیں کی گئی تھیں۔ موسلا دھار بارش پُل کے سہاروں کو بہا لے گئی تھی، جس کے نتیجے میں پُل اکھڑ گئے تھے جس کی وجہ سے سڑکوں اور آس پاس کے علاقوں میں بڑے پیمانے پر سیلاب آیا تھا۔ تیز ہواؤں سے درخت گر گئے تھے اور بجلی کی لائنوں کو نقصان پہنچا جس کی وجہ سے بڑے پیمانے پر بجلی کی بندش کا سامنا کرنا پڑا تھا۔

ڈویژن برائے ملکی سلامتی و ہنگامی خدمات کی کمشنر Jackie Bray نے کہا، "کمیونٹیز کی ایسی وفاقی فنڈنگ تک رسائی میں مدد کرنا گورنر Hochul کی اولین ترجیح ہے، جس کا وہ استحقاق رکھتے ہیں۔ طوفان کے فوراً بعد، ہمارے مقامی حکومتی شراکت داروں کی مدد کے لیے ریاستی ایجنسیاں وہاں موجود تھیں، اور جو لوگ ٹرپیکل طوفان ڈیٹی کی باقیات سے متعلقہ بارشوں سے ہونے والے نقصان سے متاثر ہوئے ہیں انہیں اب انتہائی ضروری مرمت اور نقصان میں کمی لانے کا کام کرنے کے لیے وفاقی مدد کی ضرورت ہے۔"

اس طوفان سے قبل، گورنر Hochul نے ریاستی ایجنسیوں کو ہدایت کر دی تھی کہ وہ ہنگامی امدادی کارروائیوں کے لیے سازوسامان تیار کر لیں اور مقامی حکومتوں کے ساتھ بروقت رابطے میں رہیں تاکہ موسمی اثرات کی نگرانی کی جائے اور امداد کی درخواستوں پر جوابی کارروائی کی جا سکے۔ طوفان کے بعد، گورنر Kathy Hochul نے ایلینگینی، ڈیلاویئر، فرینکلن، اسٹیوبن اور سینٹ لارنس کاؤنٹیز میں اہل مکان مالکان کے لیے \$50,000 تک کی گرانٹس دستیاب بنانے کا اعلان کیا ہے تاکہ صحت اور حفاظت سے متعلق مرمت کے کام کیے جائیں جن کا انشورنس یا دیگر آفات سے متعلق امدادی پروگراموں میں احاطہ نہیں کیا گیا ہے۔

وطن کی سلامتی اور ہنگامی خدمات کے ڈویژن کا تعارف

ڈویژن برائے وطن کی سلامتی اور ہنگامی خدمات، دہشت گردی اور دیگر انسان ساختہ اور قدرتی آفات، خطرات، آگ اور دیگر ہنگامی صورتحالوں کو روکنے، ان کے خلاف حفاظت، تیاری، جواب دینے، اور ان سے بحالی کی کوششوں کے لیے قیادت، ہم آہنگی اور تعاون فراہم کرتا ہے۔ مزید معلومات کے لیے، DHSES Facebook پیج پر جائیں، Instagram پر @NYS DHSES کو فالو کریں، یا dhses.ny.gov ملاحظہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیفمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)